

## శనైశ్చరస్తోత్రమ్

{॥ శనైశ్చరస్తోత్రమ్ ॥}

అథ శనైశ్చరస్తోత్రప్రారమ్భః ।

అస్య శ్రీశనైశ్చరస్తోత్రమహామంత్రస్య కాశ్యప ఋషిః ।

అనుష్టుప్ : శనైశ్చరో దేవతా ।

శం బీజమ్ । నం శక్తిః ।

మం కీలకమ్ । శనైశ్చరప్రసాదసిద్ధ్యర్థే జపే వినియోగః ।

శనైశ్చరాయ అఙ్గుష్ఠాభ్యాం నమః ।

మన్దగతయే తర్జనీభ్యాం నమః ।

సారాయ అనామికాభ్యాం నమః ।

శుష్కాదరాయ కనిష్ఠికాభ్యాం నమః ।

ఛాయాత్మజాయ కరతలకరపృష్ఠాభ్యాం నమః ।

శనైశ్చరాయ హృదయాయ నమః ।

మన్దగతయే శిరసే స్వాహా ।

అధోక్షజాయ శిఖాయై వషట్ ।

సారాయ కవచాయ హుమ్ ।

శుష్కాదరాయ నేత్రత్రయాయ వౌషట్ ।

ఛాయాత్మజాయ అస్త్రాయ ఫట్ ।

భూర్భువఃసువరోమితి దిగ్బంధః ।

ధ్యానమ్ ।

చాపాసనో గృధ్రరథస్తు నీలః ప్రత్యఙ్ముఖః కాశ్యపగోత్రజాతః ।

సశూలచాపేషుగదాధరోఽవ్యాత్ సారాష్ట్రదేశప్రభవశ్చ సౌరిః ॥ ౧॥

నీలామ్బరో నీలవపుః కిరీటీ గృధ్రాసనస్థో వికృతాననశ్చ ।

కేయూరహారాదివిభూషితాఙ్గుః సదాస్తు మే మన్దగతిః ప్రసన్నః ॥ ౨॥

శనైశ్చరాయ శాంతాయ సర్వాభీష్టప్రదాయినే ।

నమః సర్వాత్మనే తుభ్యం నమో నీలామ్బరాయ చ ॥ ౩॥

ద్వాదశాష్టమజన్మాని ద్వితీయాన్తేషు రాశిషు ।

యే యే మే సగ్గతా దోషాః సర్వే నశ్యన్తు వై ప్రభో ॥ ౪॥

సూత ఉవాచ ।

శృణుధ్వం మునయః సర్వే శనిపీడాహరం శుభమ్ ।

శనిప్రీతికరం స్తోత్రం సర్వాభీష్టఫలప్రదమ్ ॥ ౫॥

పురా కైలాసశిఖరే పార్వత్యై శఙ్కరేణ చ ।

ఉపదిష్టం శనిస్తోత్రం ప్రవక్ష్యామి తపోధనాః ॥ ౬॥

రఘువంశేఽతివిఖ్యాతో రాజా దశరథః ప్రభుః ।

బభూవ చక్రవర్తీ చ సప్తద్వీపాధిపో బలీ ॥ ౭॥

కృత్తికాన్తే శనౌ యాతే దైవజ్ఞైర్జ్ఞాపితో హి సః ।

రోహిణీశకటం భిత్వా శనిర్యాస్యతి సామృతమ్ ॥ ౮॥

ఇత్థం శకటభేదేన సురాసురభయఙ్కరమ్ ।

ద్వాదశాబ్దం తు దుర్భిక్షం భవిష్యతి సుదారుణమ్ ॥ ౯॥

దేశాశ్చ నగరగ్రామాః భయభీతాః సమన్తతః ।

బ్రువన్తి సర్వలోకానాం భయమేతత్సమాగమమ్ ॥ ౧౦॥

ఏవముక్తస్తతో వాక్యం మన్త్రిభిః సహ పార్థివః ।

వ్యాకులం తు జగద్భ్రష్టా పౌరజానపదాదికమ్ ॥ ౧౧॥

పప్రచ్ఛ ప్రయతో రాజా వసిష్ఠప్రముఖాన్ ఋషీన్ ।

సమాధానం కిమస్యాస్తి బ్రూత మే మునిసత్తమాః ॥ ౧౨॥

ప్రజానాం పరిరక్షాయై సర్వజ్ఞాః సర్వదర్శినః ।

తచ్ఛ్రువా మునయః సర్వే ప్రోచురన్య బలం మహత్ ॥ ౧౩॥

శనైశ్చరేణ శకటే తస్మిన్ భిన్నే కుతః ప్రజాః ।

అయం యోగో హ్యసాధ్యం తు శక్తబ్రహ్మాదిభిస్తథా ॥ ౧౪॥

స తు సజ్జీవ్య మనసా సహసా పురుషర్షభః ।

సమాదాయ ధనుర్దివ్యం దివ్యాయుధసమన్వితమ్ ॥ ౧౫॥

రథమారుహ్య వేగేన గతో నక్షత్రమణ్డలమ్ ।

సపాదయోజనం లక్షం సూర్యస్యోపరి సంస్థితమ్ ॥ ౧౬॥

రోహిణీం పృష్ఠః స్థాప్య రాజా దశరథస్తదా ।

రథే తు కాఞ్చనే దివ్యే సర్వరత్నవిభూషితే ॥ ౧౭॥

హంసవర్ణహయైర్యుక్తే మహాకేతుసముచ్చితే ॥

దీప్యమాన్ మహారక్తకిరీటకటకాదిభిః ॥ ౧౮॥

బభ్రాజ స తదాకాశే ద్వితీయ ఇవ భాస్కరః ।

ఆకర్ణపూర్ణచాపేన సంహరాస్త్రం న్యయోజయత్ ॥ ౧౯॥

సంహరాస్త్రం శనిర్భుష్టా సురాసురభయఙ్కరమ్ ।

కృత్తికాన్తే తదా స్థిత్యా ప్రవిశన్ కిల రోహిణీమ్ ॥ ౨౦॥

దృష్ట్వా దశరథం చాగ్రే తస్థౌ స భ్రుకుటీముఖః ।

హాసిత్వా తద్భయాత్సేరిరిదం వచనమబ్రవీత్ ॥ ౨౧॥

పౌరుషం తవ రాజేన్ద్ర సురాసురభయజ్ఞరమ్ ।

దేవాసురమనుష్యాశ్చ సిద్ధవిద్యాధిరౌరగాః ॥ ౨౨॥

మయావలోకితాః సర్వే దైన్యమాశు వ్రజన్తి తే ।

తుష్టోఽహం తవ రాజేన్ద్ర తపసా పౌరుషేణ చ ॥ ౨౩॥

వరం బ్రూహి ప్రదాస్యామి మనసా యదభీషితమ్ ।

దశరథ ఉవాచ ।

(ప్రసాదం కురు మే సౌరే వరదో యది మే స్థితః ।)

అద్య ప్రభృతి మే రాష్ట్రే పీడా కార్యా న కస్యచిత్ ॥ ౨౪॥

రోహిణీం భేదయిత్వా తు న గస్తవ్యం త్వయా శనే ।

సరితః సాగరాః సర్వే యావచ్చన్తార్కమేదినీ ॥ ౨౫॥

ద్వాదశాబ్దం తు దుర్భిక్షం న కదాచిద్భవిష్యతి ।

యాచితం తు మయా సౌరే నాన్యమిచ్ఛామ్యహం వరమ్ ॥ ౨౬॥

ఏవమన్వీతి సుప్రీతో వరం ప్రాదాత్తు శాశ్వతమ్ ।

కీర్తిరేషా త్వదీయా చ త్రైలోక్యే సమ్భవిష్యతి ॥ ౨౭॥

ప్రాప్య చైనం వరం రాజా కృతకృత్యోఽభవత్తదా ।

ఏవం వరం తు సమ్ప్రాప్య హృష్టరోమా న పార్థివః ॥ ౨౮॥

రథోపస్థే ధనుః స్థాప్య భూత్వా చైవ కృతాజ్ఞానిః ।

ధ్యాత్వా సరస్వతీం దేవీం గణనాథం వినాయకమ్ ॥ ౨౯॥

రాజా దశరథః స్తోత్రం సారేరిదమథాకరోత్ ।

దశరథ ఉవాచ ।

నమః కృష్ణాయ నీలాయ శిఖికణ్ఠనిభాయ చ ॥ ౩౦॥

నమో నీలముఖాబ్జాయ నీలోత్పలనిభాయ చ ।

నమో నిర్మాంసదేహాయ దీర్ఘశృఙ్గటాయ చ ॥ ౩౧॥

నమో విశాలనేత్రాయ శుష్కదర భయానక ।

నమః పరుషనేత్రాయ స్థూలరోణే నమో నమః ॥ ౩౨॥

నమో నిత్యం క్షుధార్తాయ అతృప్తాయ నమో నమః ।

నమో దీర్ఘాయ శుష్కాయ కాలదంష్ట్రాయ తే నమః ॥ ౩౩॥

నమస్తే ఘోరరూపాయ దుర్నిరీక్ష్యాయ తే నమః ।

నమో ఘోరాయ రోద్రాయ భీషణాయ కరాళినే॥ ౩౪॥

నమస్తే సర్వభక్షాయ వలీముఖ నమోస్తు తే ।

సూర్యపుత్ర నమస్తేస్తు భాస్కరోఽభయదాయినే ॥ ౩౫॥

అథోద్భష్టే నమస్తేస్తు సంవర్తక నమో నమః ।

నమో మన్దగతే తుభ్యం నిస్త్రింశాయ నమో నమః ॥ ౩౬॥

నమో దుఃసహదేహాయ నిత్యయోగరతాయ చ ।

జ్ఞానదృష్టే నమస్తేస్తు కశ్యపాత్మజసూనవే ॥ ౩౭॥

తుష్టో దదాసి త్వం రాజ్యం క్రుద్ధో హరసి తత్తణాత్ ।

దేవాసురమనుష్యాశ్చ సిద్ధవిద్యాధిరోరగాః ॥ ౩౮॥

త్యయావలోకితాః సర్వే దైన్యమాశు ప్రజన్తి తే ।

బ్రహ్మ శక్రో యమశ్చైవ ఋషయః సప్త సాగరాః ॥ ౩౯॥

రాజ్యభ్రష్టా భవన్తీహ తవ దృష్ట్యావలోకితాః ।

దేశాశ్చ నగరగ్రామాః ద్వీపాశ్చ గిరయస్తథా ॥ ౪౦॥

సరితః సాగరాః సర్వే నాశం యాన్తి సమూలతః ।

ప్రసాదం కురు మే సారే వరదోఽసి మహాబల ॥ ౪౧॥

ఏవముక్తస్తదా సారిః గ్రహరాజో మహాబలః ।

అబ్రవీచ్ఛ శనిర్వాక్యం హృష్టరోమా స భాస్కరిః ॥ ౪౨॥

శనిరువాచ।

తుష్టోఽహం తవ రాజేస్త్ర స్తోత్రేణానేన సువ్రత ।

వరం బ్రూహి ప్రదాస్యామి మనసా యదభీష్ణితమ్ ॥ ౪౩॥

దశరథ ఉవాచ ।

ప్రసన్నో యది మే సారే పీడాం కురు న కన్యచిత్ ।

దేవాసురమనుష్యాణాం పశుపన్నగపక్షిణామ్ ॥ ౪౪॥

శనిరువాచ ।

గ్రహణాచ్చ గ్రహజ్ఞేయాః గ్రహాః పీడాకరాః స్మృతాః ।

అదేయోఽపి వరోఽస్మాభిః తుష్టోఽహం తు దదామి తే ॥ ౪౫॥

దేవాసురమనుష్యాశ్చ సిద్ధవిద్యాధరోరగాః ।

పశుపక్షిమృగా వృక్షాః పీడాం ముఞ్చన్తు సర్వదా ॥ ౪౬॥

త్యయా ప్రోక్తమిదం స్తోత్రం యః పఠేదిహ మానవః ।

ఏకకాలం క్షచిత్కాలం పీడాం ముఞ్చామి తస్య వై ॥ ౪౭॥

మృత్యుస్థానగతో వాపి జన్మవ్యయగతోఽపి వా ।

పఠతి శ్రద్ధయా యుక్తః శుచిః స్నాత్వా సమాహితః ॥ ౪౮॥

శమీపత్నైః సమభ్యర్చ్య ప్రతిమాం లోహజాం మమ ।

మాషాదనం తిలైర్మిత్రం దద్యాల్లోహం తు దక్షిణామ్ ॥ ౪౯॥

కృష్ణాఙ్గాం మహిషీం వస్త్రం మాముద్దిశ్య ద్విజాతయే ।

మద్దినే తు విశేషేణ స్తోత్రేణానేన పూజయేత్ ॥ ౫౦॥

పూజయిత్వా జపేత్స్తోత్రం భుక్త్వా చైవ కృతాఙ్గాలిః ।

తస్య పీడాం న చైవాహం కరిష్యామి కదాచన ॥ ౫౧॥

గోచరే జన్మలగ్నీ వా దశాస్యస్తర్దశాసు చ ।

రక్షామి సతతం తస్య పీడాస్వస్యగ్రహస్య చ ॥ ౫౨॥

అనేనైవ ప్రకారేణ పీడాముక్తం జగద్భవేత్ ।

సూత ఉవాచ ।

వరద్యయం తు సమ్రాప్య రాజా దశరథస్తదా ॥ ౫౩॥

మేనే కృతార్థమాత్మానం నమస్కృత్య శనైశ్చరమ్ ।

శనినా చాభ్యనుజ్ఞాతః స్వస్థానమగమత్ నృపః ॥ ౫౪॥

స్వస్థానం చ తతో గత్వా ప్రాప్తకామోఽభవత్తదా ।

కోణః శనైశ్చరో మన్దః ఛాయాహృదయనన్దనః ॥ ౫౫॥

మార్తాణ్డజస్తథా సౌరిః పాతఙ్గీర్తహనాయకః ।

బ్రహ్మణ్యః క్రూరకర్మా చ నీలవస్త్రోఽజ్ఞానద్యుతిః ॥ ౫౬॥

ద్వాదశైతాని నామాని యః పఠేచ్ఛ దినే దినే ।

విషమస్థోఽపి భగవాన్ సుప్రీతస్తస్య జాయతే ॥ ౫౭॥

మన్దవారే శుచిః స్నాత్వా మితాహారో జితేంద్రియః ।

తద్యర్థకుసుమైర్యుక్తం సర్వాఙ్గం ద్విజసత్తమాః ॥ ౫౮॥

పూరయిత్వాన్నపానాద్యైః స్తోత్రం యః ప్రయతః పఠేత్ ।

పుత్రకామో లభేత్పుత్రం ధనకామో లభేద్ధనమ్ ॥ ౫౯॥

రాజ్యకామో లభేద్రాజ్యం జయార్థీ విజయీ భవేత్ ।

ఆయుష్కామో లభేదాయుః శ్రీకామః శ్రియమాప్నుయాత్ ॥ ౬౦॥

యద్యదిచ్ఛతి తత్సర్వం భగవాన్ భక్తవత్సలః ।

చింతితాని చ సర్వాణి దదాతి చ న సంశయః ॥ ౬౧॥

ఇతి శ్రీ దశరథమహారాజకృతం శనైశ్చరస్తోత్రం సమ్పూర్ణమ్ ।

Encoded and proofread by KSR Ramachandran ramachandran\\_ksr at yahoo.ca

Please send corrections to [sanskrit@cheerful.com](mailto:sanskrit@cheerful.com)

Last updated తీoday

<http://sanskritdocuments.org>

Shanaishchara Stotram 2 Lyrics in Telugu PDF

% File name : shanaishcharastotram.itx

% Location : doc\\_z\\_misc\\_navagraha

% Language : Sanskrit

% Subject : philosophy/hinduism/religion

% Transliterated by : KSR Ramachandran ramachandran\\_ksr at yahoo.ca

% Proofread by : KSR Ramachandran ramachandran\\_ksr at yahoo.ca

% Description-comments : From Grantha/Tamil book Adityadi Navagraha Stotra



% Latest update : June 28, 2012

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ December 8, 2015 ] at [Stotram](http://Stotram) Website